

## हनुमत्कृतं श्री-सीता-राम-स्तोत्रम्

अयोध्या-पुर-नेतारं मिथिला-पुर-नायिकाम्।  
इक्ष्वाकूणाम् अलंकारं वैदेहानाम् अलंक्रियाम् ॥ १ ॥

रघूणां कुल-दीपं च निमीनां कुल-दीपिकाम्।  
सूर्य-वंश-समुद्भूतं सोम-वंश-समुद्भवाम् ॥ २ ॥

पुत्रं दशरथस्यापि पुत्रीं जनक-भूपतेः।  
वसिष्ठ-अनुमताचारं शतानन्द-मतानुगाम् ॥ ३ ॥

कौसल्या-गर्भ-सम्भूतं वेदि-गर्भोदितां स्वयम्।  
पुण्डरीक-विशालाक्षं स्फुरद्-इन्दीवरेक्षणाम् ॥ ४ ॥

चन्द्र-कान्त-आननाम्भोजं चन्द्रबिम्ब-उपमाननाम्।  
मत्त-मातङ्ग-गमनं मत्त-सारस-गामिनीम् ॥ ५ ॥

चन्दनार्द्र-भुजा-मध्यं कुङ्कुमाक्त-कुच-स्थलीम्।  
चापालंकृत-हस्ताब्जं पद्मालंकृत-पाणिकाम् ॥ ६ ॥

शरणागतगोप्तारं प्रणिपातप्रसादिकाम्।  
ताली-दल-श्यामलाङ्गं तप्त-चामीकर-प्रभाम् ॥ ७ ॥

दिव्य-सिंहासनारूढं दिव्य-स्नग्-वस्त्र-भूषणाम्।  
अनुक्षणं कटाक्षाभ्याम् अन्योन्य-ईक्षण-काङ्क्षिणौ ॥ ८ ॥

अन्योन्य-सदृशाकारौ त्रैलोक्य-गृह-दम्पती।  
इमौ युवां प्रणम्याहं भजाम्यद्य कृतार्थताम् ॥ ९ ॥

अनया स्तोति यः स्तुत्या रामं सीतां च भक्तितः।  
तस्य तौ तनुतां प्रीतौ संपदः सकला अपि ॥ १० ॥

इतीदं रामचन्द्रस्य जानक्याश्च विशेषतः।  
कृतं हनुमता पुण्यं स्तोत्रं सद्यो विमुक्ति-दम्।  
यः पठेत्प्रातरुत्थाय सर्वान् कामानवाप्नुयात् ॥ ११ ॥  
॥ इति श्री-हनूमत्कृतं श्री-सीतारामस्तोत्रं सम्पूर्णम् ॥

---

This stotra can be accessed in multiple scripts at:

[http://stotrasamhita.net/wiki/Sita\\_Rama\\_Stotram](http://stotrasamhita.net/wiki/Sita_Rama_Stotram). This PDF was downloaded from <http://stotrasamhita.github.io>.

Facebook: <http://facebook.com/StotraSamhita>

GitHub: <http://stotrasamhita.github.io> | <http://github.com/stotrasamhita>

Credits: <http://stotrasamhita.github.io/about/>